

न्यायसहायक वैज्ञानिक प्रयोगशाळा
संचालनालयाच्या अधीनस्त राबविण्यात
येणाऱ्या मोबाईल फॉरेन्सिक व्हॅन्स
प्रकल्पामधील पायलट प्रकल्पासाठी १८०
पदे बाह्ययंत्रणेद्वारे भरण्यास मान्यता
देण्याबाबत.

महाराष्ट्र शासन

गृह विभाग

शासन निर्णय क्र. एफएसएल-०४२४/प्र.क्र.४४८/पोल-४

मादाम कामा मार्ग , हुतात्मा राजगुरु चौक,

दुसरा मजला, मंत्रालय, मुंबई-४०० ०३२.

दिनांक:- १०.०९.२०२५

- वाचा:-** १) संचालक, न्यायसहायक वैज्ञानिक प्रयोगशाळा संचालनालय, मुंबई यांचे पत्र क्र. मु/का/८५४५-८५४७/२४, दि.२४.०९.२०२४ रोजीचे पत्र.
२) गृह विभाग, शा.नि. क्र.एफएसएल ४२४/प्र.क्र.२०५/पोल-४, दि.२२.०७.२०२४.
३) वित्त विभागाकडील उप समितीच्या दिनांक २०.०६.२०२५ रोजी पार पडलेल्या सातव्या बैठकीचे इतिवृत्त

प्रस्तावना:-

भारतीय नागरीक सुरक्षा संहिता, २०२३ मधील तरतूदीनुसार सात वर्षे किंवा त्यापेक्षा जास्त शिक्षा असलेल्या गुन्ह्यांमध्ये न्यायसहायक वैज्ञानिक प्रयोगशाळा तज्ञांकडून परिस्थितीजन्य पुरावे गोळा करण्याकरिता घटनास्थळाला भेट देण्यासाठी राज्यात २५९ मोबाईल फॉरेन्सिक व्हॅन्स उपलब्ध करून गृह विभागाच्या संदर्भ क्र. २ वरील शासन निर्णयान्वये मान्यता दिलेली आहे. सदर प्रकल्पांतर्गत पहिल्या टप्प्यात प्रायोगिक तत्वावर २१ मोबाईल फॉरेन्सिक व्हॅन्स उपलब्ध करून देण्यात आलेल्या आहेत. प्रायोगिक तत्वावरील २१ वाहनांकरिता देखभाल, दुरुस्ती, इंधन, मनुष्यबळ, किट्स, सॉफ्टवेअर इ. अनुषंगिक बाबींसह येणारा खर्च रु. ३२.०३/- कोटी असून सदरच्या खर्चासही सदर शासन निर्णयान्वये मंजूरी देण्यात आली आहे. सदर प्रकल्पाकरीता आवश्यक मनुष्यबळ सुरुवातीला कंत्राटी/बाह्ययंत्रणेद्वारे घेण्यात यावे तसेच दरवर्षी २०% याप्रमाणे पुढील ०५ वर्षात नियमित तत्वावर मनुष्यबळ उपलब्ध होईल यासाठी प्रयत्न करण्यात यावेत असे निर्देश देण्यात आले होते.

या संदर्भात न्यायसहायक वैज्ञानिक प्रयोगशाळा संचालनालयाने संदर्भाधीन क्र. १ वरील

पत्रान्वये सादर केलेल्या प्रस्तावास अनुसरुन प्रायोगिक प्रकल्पासाठी आवश्यक मनुष्यबळ निर्माण करण्यास मान्यता देण्याची बाब शासनाच्या विचाराधीन होती.

शासन निर्णय :-

मोबाईल फॉरेन्सिक व्हॅन्स प्रकल्पामधील प्रायोगिक (पायलट) टप्प्यावरील २१ मोबाईल व्हॅन्ससाठी खालीलप्रमाणे १८० पदे कंत्राटी पध्दतीने बाह्ययंत्रणेद्वारे घेण्यास शासन मान्यता देण्यात येत आहे.

अ.क्र.	पदनाम	एकुण पदे	प्रति कर्मचारी वार्षिक वेतन (०२ युनिफॉर्म आणि बूट सह) (करासह)	एकूण कर्मचारी यांना देय वार्षिक वेतन (करासह)
१.	सहायक रासायनिक विश्लेषक, गट ब	४५	९५४२४२.४०/-	४,२९,४०,९०८.००/-
२.	वैज्ञानिक सहायक (संगणक गुन्हे, ध्वनी व ध्वनीफित विश्लेषण), गट क	४५	६५६८८२.४०/-	२,९५,५९,७०८.००/-
३.	वाहन चालक, गट क (MFV)	४५	६०८७९५.०४/-	२,७३,९५,७७६.८०/-
४.	प्रयोगशाळा परिचर, गट ड	४५	६०८७९५.०४/-	२,७३,९५,७७६.८०/-
एकूण पदे - १८०				१२,७२,९२,१६९.६०/-

२ या कामासाठी नियमित पद निर्मिती करता येणाऱ्या खर्चात किमान २० ते ३० टक्के बचत होणे आवश्यक असुन या संदर्भातील नोंद स्वतंत्र पणे विहित विवरणपत्रात ठेवावी.

३ सदरची पदे मोबाईल फॉरेन्सिक व्हॅन्सच्या तसेच पायलट प्रकल्पासाठीच्या पात्र निविदाकार यांच्या मार्फत System Integrator मार्फत प्रथम वर्षाकरिता बाह्ययंत्रणेद्वारे भरण्यास देखील मान्यता देण्यात येत आहे.

४ सदर पदांची भरती करताना वित्त विभागाच्या दि.२७.०४.२०२२ मध्ये नमूद केलेल्या परिपत्रकातील मार्गदर्शक सुचनांचा अवलंब करण्यात यावा.

५ सदर शासन निर्णय, वित्त विभाग शासन निर्णय दि.०९.०६.२०१७ अन्वये गठित मा. अपर मुख्य सचिव (सेवा), सामान्य प्रशासन विभाग व सचिव (व्यय), वित्त विभाग यांच्या उपसमितीच्या दि.२०.०६.२०२५ रोजीच्या बैठकीमध्ये (इतिवृत्त दि.२६.०६.२०२५ रोजीच्या पत्रासोबत प्राप्त) दिलेल्या मान्यतेस अनुसरुन व वित्त विभाग आ.पु.क.(आकृतिबंध पुर्नरचना कक्ष) कार्यासनाच्या अनौपचारिक संदर्भ क्र.४०९/२०२५/आ.पु.क., दि.२५.०८.२०२५ अन्वये निर्गमित करण्यात येत आहे.

६ सदर खर्च मागणी क्र.बी-१ २०५५-पोलीस, ११६- न्यायसहायक वैज्ञानिक प्रयोगशाळा, (२०५५-०३१९) १०-कंत्राटी सेवा या उद्दिष्टाखाली खर्ची घालून उपलब्ध असलेल्या मंजूर अनुदानातून भागविण्यात यावा.

७ सदर, शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध क्रण्यात आला असून त्याचा संकेतांक २०२५०९१०१८२०००१७२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भिकन ठाकूर)

अवर सचिव, महाराष्ट्र शासन

प्रति,

- मा.राज्यपाल यांचे प्रधान सचिव
- मा.सभापती, महाराष्ट्र विधानपरिषद यांचे सचिव
- मा.अध्यक्ष, महाराष्ट्र विधानसभा यांचे सचिव
- मा. मुख्यमंत्री महोदयांचे प्रधान सचिव, मुख्यमंत्री सचिवालय, मंत्रालय, मुंबई.
- मा.उपमुख्यमंत्री महोदयांचे सचिव, महाराष्ट्र राज्य. मुंबई.
- मा. मुख्य सचिव यांचे वरीष्ठ स्वीय सहायक, महाराष्ट्र राज्य, मंत्रालय मुंबई.
- मा. राज्यमंत्री (गृह) (शहरे) यांचे खाजगी सचिव, मंत्रालय, मुंबई.
- मा.राज्यमंत्री (गृह) (ग्रामीण) यांचे खाजगी सचिव, मंत्रालय, मुंबई.
- अपर मुख्य सचिव (गृह) यांचे वरीष्ठ स्वीय सहायक, गृह विभाग, मुंबई.
- महासंचालक, (न्यायिक व तांत्रिक), महाराष्ट्र राज्य, मुंबई
- प्रधान सचिव (विशेष) यांचे वरीष्ठ स्वीय सहायक, मंत्रालय, मुंबई.
- संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई.
- सामान्य प्रशासन विभाग, (कार्यासन-१२), मंत्रालय, मुंबई.
- वित्त विभाग (व्यय-७ कार्यासन) मंत्रालय, मुंबई.
- अधिदान व लेखा अधिकारी/निवासी लेखा अधिकारी, मुंबई.
- जिल्हा कोषागार अधिकारी, पुणे/ नागपूर/नाशिक/औरंगाबाद/नांदेड/
अमरावती/कोल्हापूर/चंद्रपूर/ धुळे/ ठाणे/रत्नागिरी/सोलापूर
- उप सचिव (आस्था-१), गृह विभाग, १२ वा मजला, नवीन प्रशासकीय इमारत, मुंबई.
- निवडनस्ती/गृह विभाग (पोल-४).